

govadho 'yājyasamyājyaṃ pāradāry ātmavikrayaḥ |
gurumātrpitṛtyāgaḥ svādhyāyāgnyoḥ sutasya ca ||11.59||
parivittitānuje 'nūḍhe parivedanam eva ca |
tayor dānaṃ ca kanyāyās tayor eva ca yājanam ||11.60||
kanyāyā dūṣaṇaṃ caiva vārdhuṣyaṃ vṛatalopanam |
taḍāgārāmadārāṇām apatyasya ca vikrayaḥ ||11.61||
vrātyatā bāndhavatyāgo bhrtyādhyāpanam eva ca |
bhrtyā cādhyayanādānaṃ apanyānām ca vikrayaḥ ||11.62||
sarvākāreṣv adhikāro mahāyantrapravartanam |
himsasauśadhīnām śtryājīvo 'bhicāro mūlakarma ca ||11.63||
indhanārtham aśuṣkāṇām drumāṇām avapātanam |
ātmārtham ca kriyārambho ninditān nādanam tathā ||11.64||
anāhitāgnitā steyam ṛṇānām anapakriyā |
asacchāstrādhigamanam kauśilavyasya ca kriyā ||11.65||
dhānyakupyapaśusteyam madyapastrīṣevanam |
strīśūdraviṭkṣatṛavadho nāstikyam copapātakam ||11.66||
brāhmaṇasya rujaḥ kṛtvā ghrātir aghreyamadyayoḥ |
jailmyam ca maithunam pumsī jātibhramśakaram smṛtam ||11.67||
kharāśvoṣṭramrgebhānām ajāvikaavadhas tathā |
saṃkarīkaraṇam jñeyam mīnāhimahiṣasya ca ||11.68||
ninditebhyo dhanādānam vāṇijyam sūdrasevanam |
apātrīkaraṇam jñeyam asatyasya ca bhāṣaṇam ||11.69||
kṛmikīṭavayohatyā madyānugatabhojanam |
phalaidhaḥkusumasteyam adhairyam ca malāvaham ||11.70||

govadho vrātyatā steyam ṛṇānām cānapākriyā |
anāhitāgnitāpanyavikrayaḥ paridevanam ||3.234||
bhr̥tād adhyayanādānaṃ bhr̥takādhyāpanam tathā |
pāradāryam pārivittyaṃ vārdhuṣyaṃ lavaṇakriyā ||3.235||
strīśūdraviṭkṣatṛavadho ninditārthopajīvanam |
nāstikyam vṛatalopaś ca sūtānām caiva vikrayaḥ ||3.236||
dhānyakupyapaśusteyam ayājyānām ca yājanam |
pitṛmātr̥sutatyāgas taḍāgārāmavikrayaḥ ||3.237||
kanyāsaṃdūṣaṇam caiva parivindakayājanam |
kanyāpradānam tasyaiva kauṭilyam vṛatalopanam ||3.238||
ātmano 'rthe kriyārambho madyapastrīṣevanam |
svādhyāyāgnisutatyāgo bāndhavatyāga eva ca ||3.239||
indhanārtham drumachedaḥ strīhimsāuśadhajīvanam |
himsrayantravidhānaṃ ca vyasanāny ātmavikrayaḥ ||3.240||
śūdrapreṣyam hīnasakhyam hīnayoniniṣevanam |
tathaivānāśrame vāsaḥ parānnaparipuṣṭatā ||3.241||
asacchāstrādhigamanam ākareṣv adhikāritā |
bhāryāyā vikrayaś caisām ekaikam upapātakam ||3.242||

dvijyārtham pratijñāya na prayacchati yaḥ punaḥ |
na ca smārayate vipras tulyam tad upapātakam ||6.45||
dvijadravyāpaharaṇam maryādāyā vyatikramaḥ |
atimāno 'tikopaś ca dambhikatvaṃ kṛtaghnatā ||6.46||
atyantaviśayāsaktiḥ kāraṇyaṃ śāṭhyamatsaram |
paradārābhigamanam sādhyāyārthadūṣaṇam ||6.47||
parivittih parivettā yayā ca parividyate |
tayor dānaṃ ca kanyāyās tayor eva ca yācanam ||6.48||
putramitrakalatṛāṇām adoṣe svāminas tathā |
sahāyānām parityāgaḥ sādhubandhutapasvinām |
gavām kṣatriyavaiśyānām strīśūdrāṇām ca ghātanam ||6.49||
śivāśramatarūṇām ca puṣpārāmavināśanam |
yaḥ pīḍām āśramasthānām ācared alpikām api ||6.50||
śivāśramatarūṇām ca puṣpārāmavināśanam |
yaḥ pīḍām āśramasthānām ācared alpikām api ||6.51||
tadbhr̥tyaparivargasya paśudhānyadhanasya ca |
kupyadhānyapaśusteyam ayācyānām ca yācanam ||6.52||
yajñārāmataḍāgāṇām dārāpatyasya vikrayaḥ |
tīrthayātropavāsānām vrātāyatanakarmaṇām ||6.53||
strīdhanāny upajīvanti strībhir atyantaniṛjitāḥ |
arakṣaṇam ca nārīṇām madyapastrīṣevanam ||6.54||
ṛṇānām apradānam ca dhānyavṛddhyupasevanam |
ninditāc ca dhanādānam apanyānām ca vikrayaḥ ||6.55||
viśamāraṇayantrāṇām prayoge mūlakarmaṇām |
uccātanābhicāraś ca garavidveṣanakriyā ||6.56||
jihvā kāmopabhogārtham yasyārambhaḥ svakarmasu |
mūlyenādhyāpayed yas tu mūlyenādhiyate ca yaḥ ||6.57||
vrātyatāvratasantyāgaḥ sarvākāraṇiṣevanam |
asacchāstrābhigamanam śuṣkatarkāvalambanam ||6.58||
devāgnisādhusādhvīnām nindā gobrāhmaṇasya ca |
pratyakṣam vā parokṣam vā rājñam maṇḍalinām api ||6.59||
kutsanam pitṛdevejyāsvakarmatyāgināś ca ye |
duḥśilā nāstikāḥ pāpās sadasacchūnyavādināḥ ||6.60||
parvakāle divā cāpsu viyonau paśuyoniṣu |
rajasvalāśv ayonau ca maithunam yaḥ samācāret ||6.61||
strīputramitrasamprīter āśyācchedakāś ca ye |
janasyāpriyavaktāraḥ krūrāḥ samayabhedināḥ ||6.62||
bhetṭa taḍāgavaprāṇām saṃkramāṇām rasasya ca |
ekapaṅktisthitānām ca pākabhedam karoti yaḥ ||6.63||